

प्रकाशनार्थ

झंझारपुर नगर पंचायत की तीन सड़कों के पुनर्निर्माण हेतु 01 करोड़ 40 लाख स्वीकृत

पटना, 05 दिसम्बर ।

झंझारपुर नगर पंचायत क्षेत्र में आवागमन की सुविधा में बढ़ोतरी के उद्देश्य से लगभग 1 करोड़ 40 लाख रूपयों की लागत से तीन सड़कों के पुनर्निर्माण की स्वीकृति प्रदान की गई है ।

नगर पंचायत एवं आवास विभाग के ज्ञापांक- 75 दिनांक- 02.12.2014 द्वारा राज्य के नगर निकायों की 24 सड़कों के निर्माण/जीर्णोद्धार के लिए 12 करोड़ 53 लाख 19 हजार पांच सौ रूपये की योजनाओं की प्रशासनिक स्वीकृति दी गई है, जिनमें लगभग 01 करोड़ 40 लाख रूपये की झंझारपुर नगर पंचायत की तीन सड़कों के निर्माण की योजनाएँ भी शामिल है ।

झंझारपुर के विधायक सह ग्रामीण विकास मंत्री, श्री नीतीश मिश्रा द्वारा झंझारपुर नगर पंचायत की सड़कों के पुर्न निर्माण हेतु नगर विकास एवं आवास विभाग के सचिव को पत्रांक-826 दिनांक- 31.07.2013 द्वारा पुनर्निर्माण कराने का सुझाव दिया था । पुनः पत्रांक- 962 दिनांक- 16.02.2013 के द्वारा उन्होंने कार्यपालक अभियंता, शहरी विकास अभिकरण, मधुबनी को भी इस संबंध में निर्देश दिया था ।

ग्रामीण विकास मंत्री श्री मिश्रा ने अपने 505 दिनांक- 01.07.2014 को नगर विकास एवं आवास विभाग के मंत्री श्री सम्राट चौधरी को पत्र लिखकर झंझारपुर के वाणिज्यिक, शैक्षणिक एवं सांस्कृतिक महत्व से अवगत कराते हुये झंझारपुर नगर की सड़कों का पुनर्निर्माण कराने का आग्रह किया था । पत्र में बताया गया था कि अनुमंडल कोर्ट, सदर अस्पताल, स्टेडियम आदि में आने-जाने वाले को काफी परेशानी उठानी पड़ती है । सड़को के पुनर्निर्माण एवं उन्नयन से उनकी परेशानी कम की जा सकती है । नगर विकास एवं आवास विभाग के मंत्री श्री चौधरी ने क्रमिक ढंग से सड़कों के जीर्णोद्धार/पुनर्निर्माण की सहमति दी थी ।

औपचारिकताओं की पूर्ति के पश्चात् नगर विकास एवं आवास विभाग द्वारा नगर पंचायत की तीन सड़कों के पुनर्निर्माण/जीर्णोद्धार की योजनाओं की स्वीकृति दी गई है । इनमें —

- (1) वार्ड संख्या-12 में कोर्ट गेट से जन कॉलोनी एवं कोषागार होते हुए अस्पताल कैम्पस तक जाने वाली सड़क ।
- (2) वार्ड संख्या- 01 में स्व० भोला साह के घर से कब्रिस्तान होते हुए महरैल सीमा तक जाने वाली सड़क एवं
- (3) वार्ड संख्या- 02 में आर०ई०ओ० सड़क से राय बस्ती होते हुए लाला झा के घर एवं परमेश्वर राय के घर से एन०एच०-57 तक पी०सी०सी० सड़क शामिल हैं ।

इन सड़कों के पुनर्निर्माण से झंझारपुर नगर पंचायत से महरैल ग्राम पंचायत का आवागमन सुलभ हो सकेगा, एन०एच०-57 के निकट स्थित महेशपुरा का सीधा जुड़ाव भी नगर पंचायत से संभव हो सकेगा और प्रशासनिक कार्यालयों, अधिकारी आवासों तथा कोर्ट आने-जाने वाले नागरिकों को परेशानी से छुटकारा मिल सकेगी ।

ग्रामीण विकास मंत्री श्री नीतीश मिश्रा ने कहा कि, इन सड़कों की स्थिति जीर्णशीर्ण हो गई थी । इन सबके पुनर्निर्माण से झंझारपुर नगर पंचायत में आने-जाने वाले नागरिकों को लाभ पहुंचेगा तथा आस-पास के इलाकों से नगर पंचायत का सम्पर्क सुदृढ़ होगा । नगर पंचायत के निवासियों द्वारा इसकी मांग भी की गई थी ।

नगर विकास एवं आवास विभाग द्वारा जारी आदेश में कहा गया है कि, योजना का कार्यान्वयन नगर पंचायत द्वारा किया जायगा एवं कार्यपालक पदाधिकारी इसके निकासी एवं व्ययन पदाधिकारी होंगे और जिला पदाधिकारी द्वारा योजना का समय-समय पर अनुश्रवण, पर्यवेक्षण एवं निर्देशन किया जायगा ।